

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീ രംഗനാഥദിവ്യമണിപാദുകാഭ്യാം നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു
ശ്രീരംഗനാഥപാദുകാസഹസ്രേ

॥ പരാഗപദ്ധതിഃ ത്രയോദശീ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

|| പരാഗപദ്ധതിഃ ത്രയോദശീ ||

ശ്രീമാൻ വേങ്കടനാഥര്യഃ കവിതാർകികകേസരീ |

വേദാന്താചാര്യവർയോ മേ സന്നിധത്താം സദാ ഹൃദി ||

പാന്തു വഃ പദ്മനാഭസ്യ

പാദുകാകേളിപാംസവഃ |

അഹൽയാദേഹനിർമാണ -

പർയായപരമാണവഃ || 13.1 ||

തവ സഞ്ചരണാഭ്രജോ വിധൂതം

യദിദം രംഗനരേന്ദ്രപാദരക്ഷേ ! |

അലമേതദനാവിലാനി കർതും

കതകക്ഷോദ ഇവാശു മാനസാനി || 13.2 ||

പുനരുക്തപിതാമഹാനുഭാവഃ

പുരുഷാഃ കേചിദമീ പുനന്തി വിശ്വം |

മധുവൈരിപദാരവിന്ദബന്ധോഃ

അപരാഗാസ്തുവ പാദുകേ ! പരാഗൈഃ || 13.3 ||

അഭിയുക്തജനോ നിജാർഭകാണാം

ബഹുശോ രംഗനരേന്ദ്രപാദരക്ഷേ ! |

അവലേപപിശാചമോചനാർഥം

രജസാ ലിമ്പതി താവകേന ദേഹാൻ || 13.4 ||

ശിരസാ പരിഗൃഹ്യ ലോകപാലാഃ
 തവ രംഗേശ്വരപാദുകേ ! രജാംസി |
 വിഷമേഷു ബലേഷു ദാനവാനാം
 വ്യപനീതാൻയശിരസ്ത്രമാവിശന്തി || 13.5 ||

കൃതിനഃ ശിരസാ സമുദ്വഹന്തഃ
 കതിചിത്കേശവപാദുകേ ! രജസ്തേ |
 രജസസ്തമസോഽപി ദുരഭൂതം
 പരിപശ്യന്തി വിശുദ്ധമേവ സത്ത്വം || 13.6 ||

അധികം പദമാശ്രിതോഽപി വേധാഃ
 പ്രയതോ രംഗധൂരിണപാദരക്ഷേ ! |
 അഭിവാംഘരതി സംഗമം പരാഗൈഃ
 അഭിജ്ഞാതൈസ്സവ ദേവി ! നാഭിജ്ഞാതഃ || 13.7 ||

ശുദ്ധസത്ത്വവപുഷൈവ ഭവത്യാ
 പാദുകേ ! വിരജസൗ ഹരിപാദൗ |
 അസ്തു കിം പുനരിദം രജസാ തേ
 ശുദ്ധസത്ത്വമയതാ മനുജാനാം || 13.8 ||

തദ്രജസ്തവ തനോതി പാദുകേ !
 മാനസാൻയകഠിനാനി ദേഹിനാം |
 പ്രസ്തരസ്യ പദവീഗതസ്യ യത്
 വ്യാചകാര മൂനിധർമദാരതാം || 13.9 ||

രംഗേശയസ്യ പുരുഷസ്യ ജഗദ്വിഭൂത്യേ
 രഥ്യാപരിക്രമവിധൗ മണിപാദരക്ഷേ ! |
 സീമന്തദേശമനവദ്യസരസ്യതീനാം
 സിന്ദൂരയന്തി ഭവതീചരിതാഃ പരാഗാഃ || 13.10 ||

മാന്യേന രംഗന്യപതേർമണിപാദരക്ഷേ !
 ചൂഡാപദാനി രജസാ തവ ഭൂഷയന്തഃ |
 കാലക്രമേണ ഭജതാം കമലാസനത്വം
 നാഭീസരോജരജസാം നിവസന്തി മധ്യേ || 13.11 ||

മാതർമുകുന്ദചരണാവനി ! താവകീനാഃ
 ചിന്താവശീകരണചൂർണ്ണവിശേഷകൽപാഃ |
 സഞ്ചാരപാംസുകണികാഃ ശിരസാ വഹന്തോ
 വിശ്വം പുനന്തി പദപദ്മപരാഗലേശൈഃ || 13.12 ||

ആയോജിതാൻയമലധീഭിരനൻയലഭ്യേ
 പാദാവനി ! ശ്രുതിവധുപടവാസകൃത്യേ |
 ത്വത്സഞ്ചരപ്രചലിതാനി രജാംസി ശൗരേഃ
 പ്രഖ്യാപയന്തി പദപദ്മപരാഗശോഭാം || 13.13 ||

മൂർധാനമംബ ! മൂരഭിൻമണിപാദരക്ഷേ !
 യേഷാം കദ്വപി രജസാ ഭവതീ പുനാതി |
 ത്യാമേവ തേ സുകൃതിനഃ സ്തപയന്തി കാലേ
 മന്ദാരദാമരജസാ മകുടചുതേന || 13.14 ||

രഥ്യാവിഹാരരജസാ പരിധൂസരാംഗീം
 രംഗേശ്വരസ്യ ലളിതേഷു മഹോത്സവേഷു |
 പ്രസ്തോടയത്യവനതോ മണിപാദുകേ ! ത്യാം
 ഗൗരീപതിഃ സ്വയമിദാജിനപൽലവേന || 13.15 ||

നേദീയസാം നിജപരാഗനിവേശപൂർവം
 സ്വപ്തോ ശിരാംസി ഭവതീ ഭവരോഗദാജാം |
 ഗാഢം നിപീഡ്യ ഗരുഡധ്വജപാദരക്ഷേ !
 മാനഗ്രഹം ശമയതീവ പരൈരസാധ്യം || 13.16 ||

ആപാതവൽലവതനോരകുമാരയുനഃ
 പാദാവനി ! പ്രവിശതോ യമുനാനികുഞ്ജാൻ |
 ആസീദനംഗസമരാത്പുരതഃ പ്രവൃത്തഃ
 സേനാപരാഗ ഇവ തേ പദവീപരാഗഃ || 13.17 ||

ഗംഗാപഗാതഃലതാഗൃഹമാശ്രയന്ത്യാഃ
 പാദാവനി ! പ്രചലിതം പദവീരജസ്മേ |
 പ്രായേണ പാവനതമം പ്രണതസ്യ ശംഭോഃ
 ഉദ്ധുളനം കിമപി നൂതനമാതനോതി || 13.18 ||

അന്തേ തദാ ത്വമവിളംബിതമാനയന്തി
 രംഗാദ്ഭുജംഗശയനം മണിപാദരക്ഷേ ! |
 കാമം നിവർതയിതുമർഹസി സഞ്ജരം മേ
 കർപൂരചൂർണപടലൈരിവ ധൂളിഭിസ്മേ || 13.19 ||

രംഗേശപാദസഹധർമചരി ! ത്വദീയാൻ
 മൗളൗ നിവേശ്യ മഹിതാൻ പദവീപരാഗാൻ |
 സന്തസ്ത്രിവർഗപദവീമതിലഘയന്തോ
 മൗളൗ പദം വിദധതേ വിബുധേശ്വരാണാം || 13.20 ||

മാതസ്തദാ മാധവപാദരക്ഷേ !
 ത്വയി പ്രസക്തം ത്വരയോപയാന്ത്യാം |
 പരാമൃശേയം പദവീപരാഗം
 പ്രാണൈഃ പ്രയാണായ സമുജ്ജിഹാണൈഃ || 13.21 ||

തഥാഗതാ രഘവപാദരക്ഷേ !
 സമ്പശ്യമാനേഷു തപോധനേഷു |
 ആസീദഹൽയാ തവ പാംസുലേശൈഃ
 അപാംസുലാനാം സ്വയമഗ്രഗൺയാ || 13.22 ||

പശ്യാമി പദ്മേക്ഷണപാദരക്ഷേ !
 ഭവാംബുധിം പാതുമിവ പ്രവൃത്താൻ |
 ഭക്തോപയാനത്യരയാ ഭവത്യാഃ
 പര്യസ്യമാനാൻ പദവീപരാഗാൻ || 13.23 ||

പഞ്ചായുധീ ഭൂഷണമേവ ശൗരേഃ
 യതസ്തുവൈതേ മണിപാദരക്ഷേ ! |
 വിതൻവതേ വ്യാപ്ലദിശഃ പരാഗാഃ
 ശാന്തോദയാൻ ശത്രുചമുപരാഗാൻ || 13.24 ||

പരിണതിമകരോരാം പ്രാപ്തയാ യത്പ്രഭാവാത്
 അലഭത ശിലയാ സ്യാൻ ഗൗതമോ ധർമദാരാൻ |
 പുനരുപജ്ഞിശങ്കാവാരകം പാദുകേ ! തത്
 പ്രശമയതി രജസ്തേ രാഗയോഗം പ്രജാനാം || 13.25 ||

രജ്ഞിവിഗമകാലേ രാമഗാഥാം പഠന്തഃ
 കുശികതനയമുഖ്യാഃ പാദുകേ ! ഭാവയന്തേ |
 ഉപലശകലസക്തൈസ്ത്വത്പരാഗൈരകാണേ
 ജ്ഞിതമുനികളത്രാൻ ദണ്ഡകാരണ്യഭാഗാൻ || 13.26 ||

ശുഭസരണിരജോഭിഃ ശോഭയന്തീ ധരിത്രിം
 പരിണതിരമണീയാൻ പ്രക്ഷരന്തീ പുമർമാൻ |
 ഭവസി ഭുവനവന്ദ്യാ പാദുകേ ! രംഗഭർതുഃ
 ശരണമുപഗതാനാം ശാശ്വതീ കാമധേനുഃ || 13.27 ||

പവനതരളിതസ്തേ പാദുകേ ! രംഗഭർതുഃ
 വിഹരണസമയേഷു വ്യാപ്ലവിശ്വഃ പരാഗഃ |
 വിഷമവിഷയവർത്തവ്യാകുലാനാമജസ്രം
 വ്യപനയതി ജ്ഞാനാം വാസനാരേണുജാലം || 13.28 ||

നിഷ്ഠത്യുഹമുപാസിഷീമഹി മുഹൂർനിശ്ശേഷദോഷച്ഛിദോ
 നിത്യം രംഗധൂരന്ധരസ്യ നിഗമസ്തോമാർചിതേ പാദുകേ ! |
 ധത്തേ മുർധദിരാദിപദ്മജനിതാ തത്താദൃശീ സന്തതിഃ
 യത്സഞ്ചാരപവിത്രീതക്ഷിതിരജഃ പക്തിം

ചതുഷ്ഠഞ്ചൈഃ || 13.29 ||

രജസാ പരോരജസ്തത്
 ന ഖലു ന ലംഘ്യേത ഭഗവതോപി പദം |
 കിമുത ഹൃദയം മദീയം
 ഭവതീ യദി നാമ പാദുകേ ! ന സ്യാത് || 13.30 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
 ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു
 ശ്രീരംഗനാഥപാദുകാസഹസ്രേ പരാഗപദ്ധതിഃ ത്രയോദശീ ||
 കവിതാർകികസിംഹായ കൽയാണഗുണശാലിനേ |
 ശ്രീമതേ വേങ്കടേശായ വേദാന്തഗുരവേ നമഃ ||